

പതിനാലാം കേരള നിയമസഭ

ഒന്നാം സമ്മേളനം

2016 ജൂലൈ 14, വ്യാഴം

നക്ഷത്രചിഹ്നമിട്ട ചോദ്യങ്ങൾ

[ആകെ ചോദ്യങ്ങൾ--30]

മറുപടി നൽകുന്ന മന്ത്രിമാർ

ധനകാര്യവും കയറും വകുപ്പുമന്ത്രി
വ്യവസായവും സ്പോർട്സും വകുപ്പുമന്ത്രി
വൈദ്യുതിയും ദേവസ്വവും വകുപ്പുമന്ത്രി
സഹകരണവും വിനോദസഞ്ചാരവും വകുപ്പുമന്ത്രി

ടൂറിസം പ്രോത്സാഹിപ്പിക്കുന്നതിനുള്ള നടപടികൾ

*181. ശ്രീ.മുല്ലക്കര രത്നാകരൻ

,, ഇ.കെ.വിജയൻ

,, ആർ. രാമചന്ദ്രൻ

,, മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് എത്തിക്കൊണ്ടിരിക്കുന്ന വിദേശ ടൂറിസ്റ്റുകളുടെയും ആഭ്യന്തര ടൂറിസ്റ്റുകളുടെയും എണ്ണം വർഷം തോറും കുറഞ്ഞുവരുന്നത് ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ കൂടുതൽ വിദേശ-ആഭ്യന്തര ടൂറിസ്റ്റുകളെ ആകർഷിക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വെളിപ്പെടുത്താമോ;

(ബി) ടൂറിസം, തൊഴിലധിഷ്ഠിത മേഖലയാക്കുന്നതിനും കുടുംബശ്രീ വഴി ടൂറിസം പ്രോത്സാഹിപ്പിക്കുന്നതിനും എന്ത് നടപടികളാണ് കൈക്കൊള്ളാനുദ്ദേശിക്കുന്നതെന്ന് വ്യക്തമാക്കാമോ?

പൊതുമേഖലാ വ്യവസായ യൂണിറ്റുകൾ

*182. ശ്രീ.വി. കെ. സി. മമ്മത്ത് കോയ

,, എസ്.ശർമ്മ

,, സി.കൃഷ്ണൻ

,, കെ. കെ. രാമചന്ദ്രൻ നായർ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും വകുപ്പുമന്ത്രി സദയം മറുപടി നൽകുമോ:

(എ) പൊതുമേഖലാ വ്യവസായ യൂണിറ്റുകൾ പുനരുദ്ധരിയ്ക്കുന്നതിനും പുനരുജ്ജീവിപ്പിക്കുന്നതിനും പ്രത്യേക പരിഗണന നൽകുമോയെന്ന് വ്യക്തമാക്കുമോ;

(ബി) വ്യവസായ, കരകൗശല മേഖലകളിൽ സത്വരവും ഊർജ്ജസ്വലവുമായ വളർച്ചയ്ക്ക് സഹായകരമാകുന്നതിനും കാര്യക്ഷമവും അനുകൂലവുമായ സാഹചര്യം സൃഷ്ടിക്കുന്നതിനും എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ?

സുരക്ഷ നിധി പദ്ധതി

*183. ശ്രീ.കെ.സി.ജോസഫ്

- ,, തിരുവഞ്ചൂർ രാധാകൃഷ്ണൻ
- ,, വി.ഡി.സതീശൻ

,, ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) മുൻസർക്കാരിന്റെ കാലത്ത് സഹകരണ മേഖലയിൽ നിക്ഷേപങ്ങൾക്കുള്ള സുരക്ഷയ്ക്കായി പദ്ധതി നടപ്പാക്കിയിട്ടുണ്ടോ;
- (ബി) എന്തെല്ലാം ഉദ്ദേശ്യലക്ഷ്യങ്ങളാണ് ഇതുവഴി കൈവരിക്കാനുദ്ദേശിച്ചത്; വിശദാംശങ്ങൾ എന്തെല്ലാം;
- (സി) എന്തെല്ലാം നേട്ടങ്ങളാണ് ഇതുവഴി കൈവരിച്ചത്; വിവരിക്കുമോ?

സാമ്പത്തികസ്ഥിതി പരിരക്ഷിക്കാനുള്ള നടപടി

*184. ശ്രീമതി.വീണാ ജോർജ്ജ്

- ശ്രീ.കെ.വി.അബ്ദുൾ ഖാദർ
- ,, ഡി.കെ. മുരളി

,, പി.ടി.എ. റഹീം : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കഴിഞ്ഞ അഞ്ചുവർഷം സംസ്ഥാനത്ത് നിലനിന്നിരുന്നതായി പറയപ്പെടുന്ന സാമ്പത്തിക അച്ചടക്കമില്ലായ്മ മൂലധന ചെലവിനെ ഏതുതരത്തിൽ ബാധിച്ചുവെന്നും അതിന്റെ പ്രത്യാഘാതമെന്തെന്നും അറിയിക്കുമോ;
- (ബി) ഭീമമായ റവന്യൂ അന്തരത്തിന്റെ കാരണമെന്താണെന്ന് പരിശോധിച്ചിട്ടുണ്ടോ; വിശദാംശം നൽകുമോ;
- (സി) ക്ഷേമ പദ്ധതികളെ ബാധിക്കാത്ത തരത്തിൽ ഇതു പരിഹരിക്കാൻ എങ്ങനെ സാധിക്കുമെന്ന് അറിയിക്കുമോ?

സംസ്ഥാനത്തെ ധാതു അധിഷ്ഠിത വ്യവസായങ്ങൾ

*185. ശ്രീ.കാരാട്ട് റസാഖ്

- ,, എ. പ്രദീപ്കുമാർ
- ,, സി. കെ. ശശീന്ദ്രൻ

,, വി. ജോയി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഇരുമ്പയിര്, ധാതുമണൽ മുതലായവയുടെ ഖനനം പൊതുമേഖലയിൽ മാത്രമായി പരിമിതപ്പെടുത്തുന്നതിന് ഉദ്ദേശിക്കുന്നുണ്ടോ;
- (ബി) ധാതു അധിഷ്ഠിത വ്യവസായങ്ങൾ തുടങ്ങുന്നതിനുള്ള സാധ്യത കണ്ടെത്തുന്നതിനും അനധികൃത ഖനന പ്രവർത്തനങ്ങൾ നിയന്ത്രിക്കുന്നതിനും എന്തെല്ലാം മാർഗ്ഗങ്ങളാണ് സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കുമോ;
- (സി) ഖനന സംബന്ധമായ പ്രശ്നങ്ങൾ മൂലം അടച്ചുപൂട്ടിയിട്ടുള്ള പൊതുമേഖലാ സ്ഥാപനങ്ങൾ വൈവിധ്യവൽക്കരിക്കുന്നതിന് എന്തെല്ലാം നടപടികൾ സ്വീകരിക്കുമെന്ന് വ്യക്തമാക്കുമോ?

എന്നർജി സേവിംഗ്സ് കോർഡിനേഷൻ ടീം

*186. ശ്രീ.സണ്ണി ജോസഫ്

- ,, ഷാഫി പറമ്പിൽ

„ എം. വിൻസെന്റ്

„ ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് വൈദ്യുതീയം ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് എനർജി സേവിംഗ്സ് കോർഡിനേഷൻ ടീമിന്റെ പ്രവർത്തനത്തിന് എന്തെല്ലാം കർമ്മപദ്ധതികളാണ് ആസൂത്രണം ചെയ്ത് നടപ്പാക്കിയത്; വിശദമാക്കുമോ;
- (ബി) എന്തെല്ലാം ലക്ഷ്യങ്ങളാണ് ഇതുവഴി കൈവരിക്കാനുദ്ദേശിച്ചത്; വിശദീകരിക്കുമോ;
- (സി) എന്തെല്ലാം നേട്ടങ്ങളാണ് കൈവരിക്കാൻ കഴിഞ്ഞത്; വിശദീകരിക്കുമോ?

ഉത്തരവാദ ടൂറിസം പദ്ധതി

*187. ശ്രീ.എം. സ്വരാജ്

„ എ.എം. ആരിഫ്

„ ഒ. ആർ. കേള

„ എം. മുക്തേഷ് : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ഉത്തരവാദ ടൂറിസം പദ്ധതിയുടെ പിന്നോട്ടുപോക്കിനിടയായ സാഹചര്യം വിലയിരുത്തിയിട്ടുണ്ടോ;
- (ബി) സംസ്ഥാനത്തെ പുഴയോരങ്ങളിലും കായൽ തീരങ്ങളിലും ഉൾനാടൻ ജലാശയങ്ങളോടു ചേർന്നും വിനോദസഞ്ചാരത്തിനായി പുതിയ ഇടങ്ങൾ സൃഷ്ടിക്കുന്നതിന് നടപടി സ്വീകരിക്കുമോ;
- (സി) എങ്കിൽ അത്തരം മേഖലകളിൽ ഉത്തരവാദ ടൂറിസം വികസിപ്പിക്കുന്നതിനായി പദ്ധതി ആസൂത്രണം ചെയ്ത് നടപ്പാക്കുമോ?

റബ്ബർ ഇറക്കുമതി നിയന്ത്രിക്കുന്നതിനുള്ള ഇടപെടൽ

*188. ശ്രീ.സി.കെ.നാണ

„ കെ. കൃഷ്ണൻകുട്ടി

„ തോമസ് ചാണ്ടി

„ കോവൂർ കുഞ്ഞുമോൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും വകുപ്പുമന്ത്രി സദയം മറുപടി നൽകുമോ:

- (എ) വ്യവസായിക ആവശ്യത്തിനുള്ള റബ്ബർ ഇറക്കുമതി നിയന്ത്രിക്കുന്നതിനുള്ള ഇടപെടൽ നടത്തുന്ന കാര്യം പരിഗണനയിലുണ്ടോ;
- (ബി) ഉണ്ടെങ്കിൽ വിശദാംശങ്ങൾ ലഭ്യമാക്കാമോ;
- (സി) മൂല്യ വർദ്ധിത ഉല്പന്നത്തിന്റെ അന്തിമ വിലയുടെ ഒരംശം കർഷകന് ലഭിക്കത്തക്ക വിധത്തിൽ ആവശ്യമായ നിയമ പരിരക്ഷ ഉറപ്പുവരുത്താൻ വ്യവസായ വകുപ്പ് എന്തെല്ലാം നടപടികൾ സ്വീകരിക്കുമെന്ന് വിശദമാക്കാമോ?

ടൂറിസം വികസനം

*189. ശ്രീമതി ഇ.എസ്.ബിജിമോൾ

ശ്രീ.എൽദോ എബ്രഹാം

„ മുഹമ്മദ് മുഹസിൻ പി.

„ കെ. രാജൻ : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഏതെല്ലാം മേഖലകളിൽ ടൂറിസം വികസനത്തിന് സാധ്യതയുണ്ടെന്ന് വിലയിരുത്തിയിട്ടുണ്ടോ; എങ്കിൽ അവ ഏതെല്ലാം മേഖലകളിലാണെന്ന് വ്യക്തമാക്കുമോ;
- (ബി) വിദേശ ടൂറിസ്റ്റുകളെ ആകർഷിക്കുന്നതിന് ടൂറിസം വകുപ്പ് വിദേശ രാജ്യങ്ങളിൽ എന്തെല്ലാം നടപടികളാണ് സ്വീകരിച്ചു വരുന്നതെന്ന് വെളിപ്പെടുത്തുമോ;
- (സി) ടൂറിസം മേഖല ഇപ്പോൾ നേരിടുകൊണ്ടിരിക്കുന്ന വെല്ലുവിളികൾ എന്തെല്ലാമെന്ന് വ്യക്തമാക്കാമോ; അവ പരിഹരിച്ച് സംസ്ഥാനത്ത് ടൂറിസം മേഖല മെച്ചപ്പെടുത്തുന്നതിന് എന്തെല്ലാം പദ്ധതികളാണ് ആവിഷ്കരിച്ചു നടപ്പാക്കാൻ ഉദ്ദേശിക്കുന്നതെന്ന് വിശദമാക്കുമോ?

ഊർജ്ജ നഷ്ടം കുറയ്ക്കാൻ നടപടി

*190. ശ്രീമതി സി.കെ. ആശ

ശ്രീ.സി. ദിവാകരൻ

„ ഇ.ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) പ്ലാറ്റ്, അപ്പാർട്ട്മെന്റുകൾ ഉൾപ്പെടെ വൈദ്യുത ഉപഭോക്താക്കൾ എൽ.റ്റി. ആവശ്യങ്ങൾക്കായി സ്വന്തമായി സ്ഥാപിച്ചിട്ടുള്ള ട്രാൻസ്ഫോർമറുകളുടെ എണ്ണവും ശേഷിയും എത്രയാണെന്നും ഇതുജലം വൈദ്യുതി ബോർഡിന് എന്തെങ്കിലും സാമ്പത്തിക നഷ്ടം ഉണ്ടായിട്ടുണ്ടോയെന്നും വ്യക്തമാക്കാമോ;
- (ബി) ട്രാൻസ്ഫോർമറുകളുടെ ഊർജ്ജ നഷ്ടം കുറയ്ക്കുന്നതിന് ആട്ടോമാറ്റിക് പവർ ഫാക്ടർ കൺട്രോൾ സ്ഥാപിക്കണമെന്ന നിർദ്ദേശം നടപ്പാക്കിയിട്ടുണ്ടോ; ഇല്ലെങ്കിൽ എന്തുകൊണ്ടാണ് നടപ്പാക്കാത്തതെന്ന് വെളിപ്പെടുത്തുമോ;
- (സി) വർദ്ധിച്ചുവരുന്ന അപകടങ്ങൾ കുറയ്ക്കുന്നതിനും ഊർജ്ജ നഷ്ടം കുറയ്ക്കുന്നതിനും എൽ.റ്റി. വിതരണ ലൈനുകളിൽ ഇൻസുലേഷൻ ആവരണം ചെയ്യുന്നതിന് വൈദ്യുതി ബോർഡ് സ്വീകരിച്ച നടപടികൾ എന്തെല്ലാമാണെന്ന് വിശദമാക്കുമോ?

റെസ്പോൺസിബിൾ ടൂറിസം

*191. ഡോ.എം. കെ. മുനീർ

ശ്രീ.ടി. വി. ഇബ്രാഹിം

„ അബ്ദുൽ ഹമീദ് പി.

„ പി.കെ.അബ്ദു റബ്ബ് : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് തദ്ദേശസവാസികൾക്ക് ഗുണം ഉറപ്പുവരുത്തുന്ന റെസ്പോൺസിബിൾ ടൂറിസം നടപ്പിലാക്കുന്നതിലുള്ള നയം വ്യക്തമാക്കുമോ;
- (ബി) എങ്കിൽ ടൂറിസം യൂണിറ്റുകൾക്ക് വർഗ്ഗീകരണം കൊണ്ടുവരുന്നതിന് എന്തെല്ലാം നടപടികൾ സ്വീകരിച്ചിട്ടുണ്ട്;
- (സി) പ്രസ്തുത നയം നടപ്പിലാക്കാൻ ശ്രമിക്കുന്നതോടൊപ്പം സംസ്ഥാനത്ത് എത്തുന്ന ടൂറിസ്റ്റുകളുടെ എണ്ണം വർദ്ധിപ്പിക്കുവാൻ എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കുമോ?

കയർ മേഖലയിലെ പ്രതിസന്ധി

*192. ശ്രീ.ബി.സത്യൻ

„ കെ. ദാസൻ

„ എ.എം. ആരിഫ്

„ എം. നൗഷാദ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) മുൻ സർക്കാരിന്റെ കാലത്ത് കയർ വ്യവസായരംഗത്തെ പ്രതിസന്ധി മൂലം ചെറുകിട കയർ ഫാക്ടറി ഉടമകളും തൊഴിലാളികളുമായ '6' പേർ ആത്മഹത്യ ചെയ്യാനിടയായ സാഹചര്യം ഗൗരവമായി കാണുന്നുണ്ടോ;
- (ബി) കയർ ഉൽപ്പന്നങ്ങൾക്ക് വില ലഭിക്കാത്തതിനാലും ചകിരി ക്ഷാമം മൂലവും കയർപിരി മേഖല കടുത്ത വെല്ലുവിളിയെ നേരിടുന്നത് ശ്രദ്ധയിൽപ്പെട്ടിട്ടുണ്ടോ;
- (സി) പരമ്പരാഗത കയർ തൊഴിലാളികളെ സംരക്ഷിക്കാൻ വേണ്ടി പദ്ധതി ഉണ്ടോ; ഉണ്ടെങ്കിൽ ആയതിന്റെ വിശദാംശം നൽകുമോ?

ചെറുകിട വ്യവസായ സംരംഭങ്ങൾക്കുള്ള കേന്ദ്രസഹായം

*193. ശ്രീ.കെ.വി.വിജയദാസ്

„ റ്റി.വി.രാജേഷ്

„ ഐ.ബി. സതീഷ്

„ ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ചെറുകിട, ഇടത്തരം വ്യവസായ സംരംഭങ്ങൾ തുടങ്ങുന്നതിന് കേന്ദ്ര സഹായം ലഭിക്കുന്നതാണെന്ന ഉറപ്പ് ലഭിച്ചിട്ടുണ്ടോ എന്ന് വ്യക്തമാക്കുമോ;
- (ബി) പി.എം.ഇ.ജി.പി. പദ്ധതിയിൽ ഉൾപ്പെടുത്തി സംസ്ഥാനത്ത് സ്റ്റാർട്ട് അപ്പ് പദ്ധതികൾ ആരംഭിക്കുന്നതിനുള്ള നടപടികൾ സ്വീകരിക്കാൻ ഉദ്ദേശിക്കുന്നുണ്ടോ എന്ന് വ്യക്തമാക്കുമോ;
- (സി) പുതിയ സാങ്കേതിക വിദ്യകൾ പരമാവധി പ്രയോജനപ്പെടുത്തി വ്യവസായിക വികസനം സാധ്യമാക്കുന്നതിനും യുവജനങ്ങൾക്ക് കൂടുതൽ തൊഴിലവസരങ്ങൾ ലഭ്യമാക്കുന്ന തരത്തിലുള്ള പദ്ധതികൾ ആവിഷ്കരിക്കുന്നതിനും നടപടി സ്വീകരിക്കുമോ?

സമ്പൂർണ്ണ വൈദ്യുതീകരണം

*194. ശ്രീ.വി. അബ്ദുറഹിമാൻ

ശ്രീമതി.പി. അയിഷാ പോറ്റി

ശ്രീ.കെ. ആൻസലൻ

„ ജോർജ് എം. തോമസ് : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് സമ്പൂർണ്ണ വൈദ്യുതീകരണം നടപ്പാക്കുന്നതിന് കേന്ദ്ര ഗവൺമെന്റുമായി കരാറിൽ ഏർപ്പെട്ടിട്ടുണ്ടോ; വിശദാംശം നൽകുമോ;
- (ബി) പ്രസ്തുത പദ്ധതിയുമായി ബന്ധപ്പെട്ട് കേന്ദ്രസർക്കാർ അനുവദിച്ച സഹായങ്ങളുടെ വിശദാംശങ്ങൾ ലഭ്യമാക്കുമോ;
- (സി) പ്രസ്തുത കരാർ പ്രകാരം സമ്പൂർണ്ണ വൈദ്യുതീകരണം എന്നത്തേക്ക് പൂർത്തീകരിക്കണമെന്നാണ് വ്യവസ്ഥ ചെയ്തിട്ടുള്ളത്;
- (ഡി) സംസ്ഥാനത്ത് സമ്പൂർണ്ണ വൈദ്യുതീകരണം അടിയന്തരമായി പൂർത്തീകരിക്കുന്നതിനുള്ള നടപടി സ്വീകരിക്കുമോ; വിശദമാക്കുമോ?

ഊർജ്ജ മേഖലയുടെ വികസനം

*195. ശ്രീ.റോജി എം. ജോൺ

,, വി.എസ്.ശിവകുമാർ

,, എൽദോസ് കുറുപ്പിള്ളി

,, എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഊർജ്ജ മേഖലയുമായി ബന്ധപ്പെട്ട വികസന പരിഷ്കരണ പദ്ധതികൾ നടപ്പിലാക്കിയിട്ടുണ്ടോ; വിശദാംശങ്ങൾ എന്തെല്ലാം;
- (ബി) പ്രസ്തുത പദ്ധതിയുടെ ഉദ്ദേശ്യലക്ഷ്യങ്ങളെന്തെല്ലാമെന്ന് വിശദമാക്കാമോ;
- (സി) പദ്ധതി നടത്തിപ്പുവഴി കൈവരിക്കാൻ കഴിഞ്ഞ നേട്ടങ്ങളെന്തെല്ലാമെന്ന് വിശദമാക്കാമോ;
- (ഡി) ഇതിനായി ഭരണതലത്തിൽ സ്വീകരിച്ച നടപടികളെന്തെല്ലാമെന്ന് വെളിപ്പെടുത്തുമോ?

രാജീവ് ഗാന്ധി ഗ്രാമീണ വൈദ്യുതീകരണ യോജന

*196. ശ്രീ.അനിൽ അക്കര

,, ഹൈബി ഇറാഡൻ

,, കെ.മുരളീധരൻ

,, വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് രാജീവ് ഗാന്ധി ഗ്രാമീണ വൈദ്യുതീകരണ യോജന നടപ്പിലാക്കിയിട്ടുണ്ടോ; വിശദമാക്കാമോ;
- (ബി) എന്തെല്ലാം ലക്ഷ്യങ്ങളാണ് ഇതുവഴി കൈവരിക്കാൻ ഉദ്ദേശിച്ചത്; വിശദാംശങ്ങൾ ലഭ്യമാക്കുമോ;
- (സി) പദ്ധതി നടത്തിപ്പുമൂലം എന്തെല്ലാം നേട്ടങ്ങളാണ് ഊർജ്ജ രംഗത്ത് കൈവരിച്ചത്; വിശദീകരിക്കാമോ?

വിദേശ നിക്ഷേപ നയം

*197. ശ്രീ.വി.കെ.ഇബ്രാഹിം കുഞ്ഞ്

,, ടി.എ.അഹമ്മദ് കബീർ

,, സി.മമ്മൂട്ടി

,, പാറക്കൽ അബ്ദുള്ള : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) രാജ്യത്തിന്റെ സുപ്രധാന മേഖലകളിൽ വിദേശ നിക്ഷേപം നടത്തുന്നതിനുമായിരുന്ന നിയന്ത്രണങ്ങളിൽ കാര്യമായ ഇളവു വരുത്തിക്കൊണ്ടുള്ള കേന്ദ്ര സർക്കാർ തീരുമാനം സംബന്ധിച്ച പൂർണ്ണ വിവരങ്ങൾ സംസ്ഥാന സർക്കാരിന് ലഭിച്ചിട്ടുണ്ടോ; വിശദമാക്കുമോ;
- (ബി) എങ്കിൽ ഈ നയം മാറ്റം സംസ്ഥാന സർക്കാർ എങ്ങിനെ വീക്ഷിക്കുന്നുവെന്ന് വ്യക്തമാക്കുമോ;
- (സി) സംസ്ഥാനത്തിന്റെ സാമ്പത്തിക മേഖലയ്ക്ക് ഇതു ഗുണകരമാണോ, ദോഷകരമാണോ എന്ന കാര്യം പരിശോധിച്ചിട്ടുണ്ടോ; എങ്കിൽ അതു സംബന്ധിച്ച വിശദവിവരം വെളിപ്പെടുത്തുമോ?

പൊതുമേഖലാ വ്യവസായ സ്ഥാപനങ്ങളുടെ പ്രവർത്തനം

*198. ശ്രീ.എം. മുക്തേഷ്

,, ടി.വി.രാജേഷ്

,, പുരുഷൻ കടലുണ്ടി

,, ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും വകുപ്പുമന്ത്രി

സദയം മറുപടി നൽകുമോ:

- (എ) പൊതുമേഖലാ വ്യവസായ സ്ഥാപനങ്ങളുടെ പ്രവർത്തനം യഥാസമയം അവലോകനം ചെയ്യുന്നതിനും , കാര്യക്ഷമതയും സുതാര്യതയും വർദ്ധിപ്പിക്കുന്നതിനും എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കാമോ;
- (ബി) നഷ്ടത്തിലായ യൂണിറ്റുകളെ ലാഭകരമാക്കിത്തീർക്കുന്നതിന് ഫലപ്രദമായ നടപടികൾ സ്വീകരിക്കുമോ;
- (സി) വിവിധ പൊതുമേഖലാ സ്ഥാപനങ്ങൾ ആധുനികവത്കരിക്കുന്നതിനും പുനരുദ്ധരിക്കുന്നതിനും ആവശ്യമായ പദ്ധതികൾ ആവിഷ്കരിക്കുമോ?

വൈദ്യുതി അറ്റകുറ്റപ്പണികൾക്കിടയുള്ള അപകടമരണങ്ങൾ

*199. ശ്രീ.പി.ടി.എ. റഹീം

- ,, സി. കെ. ശശീന്ദ്രൻ
- ,, എം.എം. മണി
- ,, പി. ഉണ്ണി : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) വൈദ്യുതി ലൈനിലെ അറ്റകുറ്റപ്പണികൾക്കിടയ്ക്ക് വൈദ്യുതഘാതമേറ്റുള്ള അപകടങ്ങൾ അധികരിച്ചു വരുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) അറ്റകുറ്റപ്പണിയിലേർപ്പെടുന്നവർക്ക് ഏതു തരത്തിലുള്ള സുരക്ഷാ സംവിധാനങ്ങളാണ് ഏർപ്പെടുത്തിയിട്ടുള്ളത്; വിശദമാക്കുമോ;
- (സി) സംസ്ഥാന വൈദ്യുതി ബോർഡിന്റെ അനുമതി കൈമാറ്റം അപകടം സംഭവിക്കുന്ന കരാർ തൊഴിലാളികൾക്കും അവരുടെ കുടുംബങ്ങൾക്കും സംരക്ഷണം നൽകാൻ വ്യവസ്ഥ ചെയ്യുമോ എന്ന് വെളിപ്പെടുത്തുമോ?

സ്പോർട്സുമായി ബന്ധപ്പെട്ട അഴിമതി ആരോപണങ്ങൾ

*200. ശ്രീ.ആർ. രാജേഷ്

- ,, കെ.വി.വിജയദാസ്
- ,, വി. ജോയി
- ,, കാരാട്ട് റസാഖ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും വകുപ്പുമന്ത്രി സദയം മറുപടി നൽകുമോ:

- (എ) കഴിഞ്ഞ നാഷണൽ ഗെയിംസ് നടത്തിപ്പുമായി ബന്ധപ്പെട്ട് പുറത്തുവന്ന അഴിമതി ആരോപണങ്ങളെക്കുറിച്ച് വിശദമായ അന്വേഷണം നടത്തി ആവശ്യമായ തുടർനടപടി സ്വീകരിക്കുമോ;
- (ബി) സ്പോർട്സ് കൗൺസിലുമായി ബന്ധപ്പെട്ട് അടുത്തിടെ പുറത്തുവന്നിരിക്കുന്ന അഴിമതി ആരോപണങ്ങളെ കുറിച്ചും വിശദമായ അന്വേഷണം നടത്തുന്നതിന് നടപടി സ്വീകരിക്കുമോ?

പാരമ്പര്യേതര വൈദ്യുതോല്പാദന പദ്ധതികൾ

*201. ശ്രീ.എസ്.രാജേന്ദ്രൻ

- ,, ജോർജ് എം. തോമസ്
- ,, പി.വി. അൻവർ
- ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് നിലവിൽ പാരമ്പര്യേതര വൈദ്യുതി ഉല്പാദിപ്പിക്കുന്ന എത്ര പദ്ധതികൾ ഉണ്ടെന്ന വിവരം ലഭ്യമാണോ;
- (ബി) പ്രസ്തുത പദ്ധതികളുടെ പ്രവർത്തന പുരോഗതി വിലയിരുത്തിയിട്ടുണ്ടോ; എങ്കിൽ ആയതിന്റെ വിശദാംശം നൽകുമോ;
- (സി) പ്രസ്തുത പദ്ധതികളിൽ നിന്ന് എത്ര മെഗാവാട്ട് വൈദ്യുതി വീതം ലഭിക്കുന്നുണ്ടെന്ന് കണക്കാക്കിയിട്ടുണ്ടോ;
- (ഡി) പ്രസ്തുത മേഖലയിൽ നിന്ന് കൂടുതൽ വൈദ്യുതി ഉല്പാദിപ്പിക്കുവാൻ എന്തൊക്കെ നടപടികൾ സ്വീകരിക്കാൻ ഉദ്ദേശിക്കുന്നുവെന്ന് വ്യക്തമാക്കുമോ?

സംസ്ഥാനത്തിന്റെ സാമ്പത്തിക നില

*202. ശ്രീ.എൻ. ഷംസുദ്ദീൻ

„ പി.ബി. അബ്ദുൽ റസ്സാക്ക്

„ എം.ഉമ്മർ

„ കെ.എം.ഷാജി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ പുറത്തിറക്കിയ ധവള പത്രം സംസ്ഥാനത്തിന്റെ യഥാർത്ഥ സാമ്പത്തിക നിലയെ സത്യസന്ധമായി പ്രതിഫലിപ്പിക്കുന്നതാണോയെന്ന് വ്യക്തമാക്കാമോ;
- (ബി) സംസ്ഥാനത്തിന്റെ സാമ്പത്തിക നിലയുമായി ബന്ധപ്പെട്ട് ഏതെല്ലാം കണക്കുകൾ പ്രസ്തുത ധവള പത്രത്തിൽ ഉൾപ്പെടുത്തിയിട്ടില്ലായെന്ന് വിശദമാക്കാമോ;
- (സി) പ്രസ്തുത കണക്കുകൾ ധവളപത്രത്തിൽ ഉൾപ്പെടാതെ പോയതിന്റെ സാഹചര്യം വിശദമാക്കാമോ;
- (ഡി) സംസ്ഥാനത്തിന്റെ സാമ്പത്തിക സ്ഥിതിയുടെ യഥാർത്ഥ ചിത്രം വ്യക്തമാക്കുന്ന പുതിയ ധവളപത്രം പുറപ്പെടുവിക്കുവാൻ നടപടി സ്വീകരിക്കുമോ?

സംസ്ഥാനത്തെ വ്യവസായ മേഖലയെക്കുറിച്ച് പഠനം

*203. ശ്രീ.എൽദോ എബ്രഹാം

„ സി. ദിവാകരൻ

„ വി.ആർ. സുനിൽ കുമാർ

ശ്രീമതി ഗീതാ ഗോപി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ വ്യവസായ മേഖലയെക്കുറിച്ച് പഠനം നടത്താൻ തീരുമാനിച്ചിട്ടുണ്ടോ, ഉണ്ടെങ്കിൽ ഇതു സംബന്ധിച്ച എന്തെല്ലാം വിഷയങ്ങളാണ് പഠന വിധേയമാക്കുന്നതെന്ന് വിശദമാക്കാമോ;
- (ബി) പഠനത്തിനായി വിദഗ്ധ സമിതിയെ നിയോഗിച്ചിട്ടുണ്ടോ; ഇല്ലെങ്കിൽ ഈ സമിതി എന്നത്തേക്ക് രൂപീകരിക്കാൻ കഴിയുമെന്ന് വെളിപ്പെടുത്താമോ;
- (സി) പരമ്പരാഗത വ്യവസായങ്ങളുടെ നിലനില്പിനായി എന്തെല്ലാം നടപടികളെടുക്കാൻ ഉദ്ദേശിക്കുന്നുണ്ടെന്ന് വ്യക്തമാക്കാമോ?

കോ-ഇൻഷുറൻസ് സംവിധാനം

*204. ശ്രീ.ഐ.സി.ബാലകൃഷ്ണൻ

„ അനിൽ അക്കര

„ വി.ഡി.സതീശൻ

„ കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം

മറുപടി നൽകുമോ:

- (എ) സംസ്ഥാനത്ത് സ്റ്റേറ്റ് ഇൻഷുറൻസ് വകുപ്പ് കോ-ഇൻഷുറൻസ് സംവിധാനം ഏർപ്പെടുത്തിയിട്ടുണ്ടോ; വിശദമാക്കുമോ;
- (ബി) എന്തെല്ലാം ലക്ഷ്യങ്ങളാണ് ഇതുവഴി കൈവരിക്കാൻ ഉദ്ദേശിച്ചത്;
- (സി) ഈ സംവിധാനത്തിന്റെ നിർവ്വഹണത്തിൽ എന്തെല്ലാം നേട്ടങ്ങൾ കൈവരിച്ചിട്ടുണ്ട്; വിശദമാക്കുമോ?

ഊർജ്ജ ആഡിറ്റ്

*205. ശ്രീ.ഹൈബി ഈഡൻ

„ കെ.മുരളീധരൻ
 „ സണ്ണി ജോസഫ് : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഊർജ്ജ ആഡിറ്റ് നടപ്പാക്കാൻ എന്തെല്ലാം കർമ്മ പദ്ധതികളാണ് ആസൂത്രണം ചെയ്തു നടപ്പാക്കിയത്; വിശദമാക്കുമോ;
- (ബി) എന്തെല്ലാം ഉദ്ദേശ്യലക്ഷ്യങ്ങളാണ് ഇതുവഴി കൈവരിക്കാൻ ഉദ്ദേശിച്ചത്; വിവരിക്കുമോ;
- (സി) ഇതുമൂലം എന്തെല്ലാം നേട്ടങ്ങളാണ് കൈവരിക്കാൻ കഴിഞ്ഞത്; വിശദീകരിക്കുമോ?

ചരക്കു സേവന നികുതി നിയമം

*206. പ്രൊഫ.ആബിദ് ഹുസൈൻ തങ്ങൾ

ശ്രീ. എൻ .എ.നെല്ലിക്കുന്ന്
 „ പി.ഉബൈദുള്ള
 „ ടി.എ.അഹമ്മദ് കബീർ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) ചരക്കു സേവന നികുതി നിയമം നടപ്പിലാക്കുന്നത് സംബന്ധിച്ച നിലപാട് വ്യക്തമാക്കുമോ;
- (ബി) ഈ നിയമം നടപ്പിലാക്കുന്നതുവഴി സംസ്ഥാനത്തെ സാമ്പത്തിക സ്ഥിതിയിൽ ഏത് തരത്തിലുള്ള പ്രത്യാഘാതമാണ് ഉണ്ടാകാൻ പോകുന്നത് എന്നത് സംബന്ധിച്ച് സാധ്യതാ പഠനം നടത്തിയിട്ടുണ്ടോ; വിശദാംശം നൽകുമോ;
- (സി) ഈ നിയമം നടപ്പിലാക്കുന്നതു വഴിയുണ്ടാകുന്ന സാമ്പത്തിക പ്രത്യാഘാതങ്ങളെ നേരിടുന്നതിന് സാമ്പത്തിക നയങ്ങളിൽ മാറ്റം വരുത്തുന്ന കാര്യം പരിഗണനയിലുണ്ടോയെന്ന് വ്യക്തമാക്കുമോ?

ത്രിവേണി സ്റ്റോറുകളുടെ പ്രവർത്തനങ്ങൾ

*207. ശ്രീ.കെ.കുഞ്ഞിരാമൻ

„ ആന്റണി ജോൺ
 ശ്രീമതി യു. പ്രതിഭാ ഹരി
 ശ്രീ.യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) ത്രിവേണി സ്റ്റോറുകളുടെ പ്രവർത്തനം അവലോകനം ചെയ്തിട്ടുണ്ടോ; എങ്കിൽ വ്യക്തമാക്കുമോ;
- (ബി) നാമമാത്രമായി പ്രവർത്തിക്കുന്ന ത്രിവേണി സ്റ്റോറുകളുടെ പ്രവർത്തനം മെച്ചപ്പെടുത്തുന്നതിന് എന്തെങ്കിലും പദ്ധതിയുണ്ടോ;
- (സി) ത്രിവേണി മാർക്കറ്റുകൾക്കായി വാങ്ങിയിട്ടുള്ള വാഹനങ്ങളുടെ വിവരം നൽകുമോ; അവ ഇപ്പോൾ പ്രവർത്തനക്ഷമമാണോ; ഇല്ലെങ്കിൽ നിലവിലെ സ്ഥിതി വ്യക്തമാക്കുമോ;

(ഡി) ത്രിവേണി സ്റ്റോറുകളിലൂടെ വിൽക്കുന്ന ഉല്പന്നങ്ങൾക്ക് പൊതുമർക്കറ്റിനെ അപേക്ഷിച്ച് വിലക്കുറവും ഗുണനിലവാരവും ഉറപ്പാക്കാൻ നടപടികൾ സ്വീകരിക്കുമോ?

ഇ-ഓക്ഷൻ സംവിധാനം

*208. ശ്രീ. അടൂർ പ്രകാശ്

,, കെ.എസ്.ശബരീനാഥൻ

,, സബ്ബി ജോസഫ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വ്യവസായവകുപ്പിനു കീഴിലുള്ള പൊതുമേഖലാസ്ഥാപനങ്ങളിൽ ഇ-ഓക്ഷൻ സംവിധാനം ഏർപ്പെടുത്തിയിട്ടുണ്ടോ;
- (ബി) എന്തെല്ലാം ഉദ്ദേശ്യലക്ഷ്യങ്ങളാണ് ഇതുവഴി കൈവരിക്കാൻ ലക്ഷ്യമിട്ടിട്ടുള്ളത്; വിശദാംശങ്ങൾ എന്തെല്ലാം;
- (സി) ഈ സംവിധാനം വഴി എന്തെല്ലാം സേവനങ്ങളും പ്രയോജനങ്ങളുമാണ് ലഭിക്കുന്നത്; വിശദീകരിക്കുമോ?

സംസ്ഥാനങ്ങൾക്കുള്ള കേന്ദ്ര നികുതി വിഹിതം

*209. ശ്രീ.രാജു എബ്രഹാം

,, സി.കെ. ഹരീന്ദ്രൻ

,, കെ.ജെ. മാക്സി

,, പി.കെ. ശശി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) പതിനാലാം ധനകാര്യ കമ്മീഷൻ സംസ്ഥാനങ്ങൾക്കുള്ള കേന്ദ്ര നികുതി വിഹിതം വർദ്ധിപ്പിച്ചതിനോടൊപ്പം കേന്ദ്ര-സംസ്ഥാന വിഹിത അനുപാതം വ്യത്യസ്തപ്പെടുത്തിയതും നിർത്തലാക്കിയതുമായ കേന്ദ്രാവിഷ്കൃത പദ്ധതികൾ ഏതൊക്കെയാണെന്ന് വ്യക്തമാക്കാമോ;
- (ബി) നിർത്തലാക്കിയ പദ്ധതികൾക്ക് പകരം പദ്ധതികൾ സംസ്ഥാനം ആവിഷ്കരിച്ചിട്ടുണ്ടോ; ഇതിനായി എത്ര തുക അധികം വേണ്ടി വരുമെന്ന് വെളിപ്പെടുത്താമോ;
- (സി) പതിനാലാം ധനകാര്യ കമ്മീഷൻ റവന്യൂ കമ്മി നികത്താനായി വാഗ്ദാനം ചെയ്ത 9518 കോടി രൂപയിൽ എത്ര തുക ലഭിച്ചുവെന്നും അതിനുള്ള ഉപാധികൾ എന്തൊക്കെയാണെന്നും ഇത് സംസ്ഥാനത്തെ സമ്പദ് രംഗത്തെ ഏതു തരത്തിൽ ബാധിക്കുമെന്നും വ്യക്തമാക്കാമോ?

സംസ്ഥാനം നിക്ഷേപ സൗഹൃദമാക്കുന്നതിനുള്ള നടപടികൾ

*210. ശ്രീ.പി.വി. അൻവർ

ശ്രീമതി.പി. അയിഷാ പോറ്റി

ശ്രീ.കെ. ബാബു

,, വി. അബ്ദുറഹിമാൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും വകുപ്പുമന്ത്രി സദയം മറുപടി നൽകുമോ:

- (എ) മുൻ സർക്കാർ നടത്തിയ എമർജിംഗ് കേരള, ബി.ടു. ബി., യുവസംരഭക സംഗമം, വനിത സംരംഭകത്വ സമ്മേളനം എന്നിവയിലൂടെ ആകർഷിക്കാൻ കഴിഞ്ഞ സംരംഭങ്ങൾ ഏതൊക്കെയാണ്; വിശദമാക്കുമോ;
- (ബി) ഇതിന്റെ ഫലമായി സംസ്ഥാനത്തുണ്ടായ നിക്ഷേപം എത്രയെന്നും, എത്ര പേർക്ക് പുതുതായി തൊഴിൽ നൽകാൻ സാധിച്ചെന്നും അറിയിക്കുമോ;
- (സി) സംസ്ഥാനം നിക്ഷേപസൗഹൃദമാക്കാൻ ഈ സർക്കാർ ഉദ്ദേശിക്കുന്ന പദ്ധതികളുടെ വിശദാംശങ്ങൾ

നൽകാമോ?

കേരള നിയമസഭാ സെക്രട്ടേറിയറ്റ്,
തിരുവനന്തപുരം,
05-07-2016

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിന്റെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].